

**Talbiet**

- tiddikjara dan ir-rikors għal annullament ammissibbli quddiem il-Qorti Ġenerali;
- tannulla r-regolamenti kkontestati bil-konsegwenzi kollha fil-liġi;
- tikkundanna lill-konvenuti għall-ispejjeż kollha.

**Motivi u argumenti principali**

Insostenn tar-rikors tagħhom, ir-rikorrenti jinvokaw motiv uniku bbażat fuq ksur tal-prerogattivi tagħhom bhala organizzazzjonijiet sindakali u professjonali, jiġifieri d-dritt għal konsultazzjoni u d-dritt ta' negozjazzjoni.

Fil-fatt, il-partijiet ma ġewx ikkonsultati, la matul il-fażi ta' preparazzjoni tal-proposti, u lanqas matul il-fażi ta' negozjazzjoni tar-regolamenti kkontestati.

---

**Appell ipprezentat fit-18 ta' Ġunju 2014 minn Thierry Rouffaud mis-sentenza mogħtija fid-9 ta' April 2014 mit-Tribunal għas-Servizz Pubbliku fil-Kawża F-59/13, Rouffaud vs SEAE**

(Kawża T-457/14 P)

(2014/C 261/70)

*Lingwa tal-kawża: il-Franċiż*

**Partijiet**

*Appellant:* Thierry Rouffaud (Brussell, il-Belġju) (rappreżentanti: M. de Abreu Caldas, D. de Abreu Caldas u J.-N. Louis, avukati)

*Appellat:* Is-Servizz Ewropew għall-Azzjoni Esterna (SEAE)

**Talbiet tal-appellant**

- tannulla s-sentenza tat-Tribunal għas-Servizz Pubbliku (It-Tielet Awla), tad-9 ta' April 2014, fil-Kawża F-59/13 (Thierry Rouffaud vs Servizz Ewropew għall-Azzjoni Esterna);
- tikkundanna lis-SEAE għall-ispejjeż.

**Aggravji u argumenti principali**

Insostenn tal-appell tiegħu, l-appellant jinvoka tliet aggravji.

1. L-ewwel aggravju bbażat fuq ksur tad-drittijiet tad-difiża, sa fejn it-Tribunal għas-Servizz Pubbliku (TSP) ġibed l-attenzjoni tal-partijiet fuq il-kwistjoni ta' ammissibbiltà tar-rikors biss eżatt qabel l-aħħar att ta' proċedura twila li ma tatx il-possibbiltà lir-rikorrent sabiex jipprepara argument adegwat.
2. It-tieni aggravju bbażat fuq żball fir-rigward tal-applikazzjoni tar-regola tal-konkordanza, sa fejn l-għan u l-kawża jkunu perfettament identiċi bejn l-ilment u r-rikors għall-annullament.

3. It-tielet aggravju bbażat fuq żnaturament tal-provi u tal-fatti, it-TSP, fis-sentenza tiegħu, irriproduċa biss parti limitata tal-kontenut tad-dokumenti tar-rikorrent li ma tatx stampa li tirrifletti s-sitwazzjoni reali fi tmiem il-proċedura bil-miktub.

---

**Appell ippreżentat fl-20 ta' Ġunju 2014 minn Risto Nieminen mis-sentenza mogħtija fl-10 ta' April 2014 mit-Tribunal għas-Servizz Pubbliku fil-Kawża F-81/12, Nieminen vs Il-Kunsill**

**(Kawża T-464/14 P)**

(2014/C 261/71)

Lingwa tal-kawża: il-Franċiż

**Partijiet**

*Appellant*: Risto Nieminen (Kraainem, il-Belġju) (rappreżentanti: M. de Abreu Caldas, D. de Abreu Caldas u J.-N. Louis, avukati)

*Parti oħra fil-proċedura*: Il-Kunsill tal-Unjoni Ewropea

**Talbiet tal-appellant**

- tannulla s-sentenza tat-Tribunal għas-Servizz Pubbliku tal-Unjoni Ewropea (It-Tieni Awla), tal-10 ta' April 2014, fil-Kawża F-81/12 (Risto Nieminen vs Il-Kunsill);
- tikkundanna lill-Kunsill għall-ispejjeż taż-żewġ istanzi.

**Aggravji u argumenti prinċipali**

Insostenn tal-appell, l-appellant jinvoka żewġ motivi.

1. L-ewwel aggravju, ibbażat fuq ksur tad-drittijiet tad-difiża, sa fejn it-Tribunal għas-Servizz Pubbliku kkritika lill-applikant talli ma pprovdix biżżejjed provi sabiex juri żball manifest ta' evalwazzjoni, meta kien jaf li huwa ma kellux possibbiltajiet reali li juri dan u meta kien irrifjuta li l-appellant jiġi ordnat li jipproduċi d-dokumenti kollha rilevanti sabiex jevalwa l-mertu ta' dan l-aggravju.
2. It-tieni aggravju huwa bbażat fuq żnaturament tal-provi u tal-fatti.

---

**Rikors ippreżentat fl-24 ta' Ġunju 2014 – Spanja vs Il-Kummissjoni**

**(Kawża T-466/14)**

(2014/C 261/72)

Lingwa tal-kawża: l-Ispanjol

**Partijiet**

*Rikorrent*: Ir-Renju ta' Spanja (rappreżentant: A. Rubio González, Abogado del Estado)

*Konvenuta*: Il-Kummissjoni Ewropea